



## प्रोबेशनर आइएएस ट्रेनी ने किया जयपुर मेट्रो का भ्रमण

17 जून, 2015 जयपुर। आज बुधवार को वर्ष 2013 बैच के प्रोबेशनर आइएएस ट्रेनी के सात सदस्य दल ने जयपुर मेट्रो को दौरा किया। हाल ही में दिनांक 3 जून को शुरू हुए व्यवसायिक संचालन के परिपेक्ष्य में यह दौरा किया गया तथा दौरे के दौरान दल ने मेट्रो ट्रेन से यात्रा की तथा पूरी परियोजना का विस्तृत भ्रमण किया।

सर्वप्रथम इस दल ने मानसरोवर स्थित डिपो का अवलोकन किया। उन्होंने डिपो स्थित ट्रेन निरीक्षण बे, ऑपरेशन कंट्रोल सेन्टर इत्यादि को देखा तथा जाना कि किस तरह से अत्याधुनिक तकनीक द्वारा यहां मेट्रो की देखरेख, मेन्टेनेन्स इत्यादि का कार्य किया जाता है तथा किस तरह पूरी ऑटोमेटिक प्रणाली द्वारा मेट्रो का संचालन किया जाता है। इस दल के साथ मौजूद जयपुर मेट्रो के महाप्रबंधक प्रोजेक्ट प्लानिंग श्री राजबीर यादव ने दल से चर्चा कर उन्हें सभी जानकारी से अवगत कराया।

इसके बाद दल ने मानसरोवर स्टेशन से चांदपोल मेट्रो स्टेशन तक की मेट्रो से यात्रा की। मानसरोवर स्टेशन पर दल ने एएफसी गेट सिस्टम, सुरक्षा जांच प्रणाली, टिकट वेन्डिंग मशीन इत्यादि के बारे में चर्चा की तथा जयपुर मेट्रो द्वारा उपलब्ध करायी गयी यात्री सुविधा व सुरक्षा का जायजा लिया। दल ने यात्रा के दौरान जयपुर मेट्रो के अत्याधुनिक संचालन सिस्टम को जाना तथा इसकी सराहना की।

चांदपोल पहुंचने के बाद दल ने टीबीएम मशीन का अवलोकन किया। चांदपोल मेट्रो स्टेशन के आगे बन रहे बडी चौपड तक के भूमिगत मेट्रो मार्ग के निर्माण हेतु स्थापित की गयी टीबीएम मशीन के बारे में चर्चा करते हुए दल को सभी तकनीकी विशेषताओं से अवगत कराया गया।

इसके उपरांत जयपुर मेट्रो के सीएमडी श्री निहाल चन्द गोयल द्वारा इस दल को संबोधित किया गया। श्री गोयल द्वारा दल को तकनीकी जानकारी के साथ ही जयपुर मेट्रो की विशेषताओं व जयपुरवासियों को उनसे होने वाले प्रभाव व लाभ के बारे में विस्तृत रूप से बताया गया। श्री गोयल ने बताया कि किस तरह जयपुर मेट्रो आने वाले समय में जयपुर के विकास में आशातित वृद्धि करेगा। अंत में दल ने श्री गोयल से चर्चा की तथा मार्गदर्शन प्राप्त कर उनका धन्यवाद ज्ञापित किया।